

राष्ट्रीय सच कहने की हिम्मत

सहारा

पटना । शनिवार • 4 • 2011

ई-कृषि से सुधरेगी हालत

बाढ़ (एसएनबी)। सुदूर टाल स्थित बेलछी प्रखंड में शीघ्र ई-कृषि भवन की स्थापना की जायेगी। साथ ही सकसोहरा में नया कृषि भवन स्थापित किया जाएगा जिससे इलाके के खेतिहर आधुनिक तकनीक और उन्नत कृषि के गुर अपना सकें। बदलते दौर में खेती का बदलता स्वरूप किसानों के साथ सूखे की हालत में भी सुधार लाएगा।

उक्त बातें विधायक ज्ञानेन्द्र कुमार सिंह ज्ञानू ने आज बेलछी प्रखंड मुख्यालय में किसानों को संबोधित करते हुए कही। मौका था किसान विकास उत्सव समारोह का। विधायक ने कहा कि राज्य सरकार कृषि क्षेत्र के विकास का एजेंडा तय कर चुकी है। कृषि रोड

► बेलछी प्रखंड मुख्यालय में मनाया गया किसान विकास उत्सव

मैप तथा कृषि कैबिनेट इस दिशा में ऐतिहासिक कदम है। किसानों को सरकार हर तरह से मदद दे रही है। जरूरत है सरकार की

योजनाओं में आगे बढ़कर हिस्सेदारी लेने की।

इस मौके पर विधायक ने करीब दो दर्जन किसानों के बीच विभिन्न योजनाओं के तहत अनुदान का वितरण भी किया। समारोह में आत्मा के परियोजना निदेशक वेदनारायण सिंह ने किसानों से कहा कि आत्मा और कृषि विभाग द्वारा कई तरह के अनुदान कार्यक्रम चलाये जा रहे हैं। किसान पंचायत, प्रखंड या आत्मा कार्यालय से संपर्क कर योजनाओं का लाभ उठाएँ।

कार्यक्रम को जिला कृषि पदाधिकारी गणेश राम, अनुमंडल कृषि पदाधिकारी ब्रजेश मिश्रा, आत्मा के उपनिदेशक ब्रजेन्द्र मणि, वरिष्ठ वैज्ञानिक डॉ. उमेश सिंह, बीडीओ रवि



ध्यान दें : बेलछी में किसान विकास उत्सव के मौके पर कृषकों को संबोधित करते विधायक ज्ञानू।

सिन्हा, सीओ अरुण श्रीवास्तव, जिला पार्षद मनोज कुमार, किसानश्री अनिल कुमार सिंह, प्रखंड कृषि पदाधिकारी रघुवंश

कुमार, ब्रजेश पटेल, सत्येन्द्र सिंह समेत अन्य गणमान्य लोगों ने भी संबोधित किया।